

ደምዳሚ መግለጺ
አሰናዳኢት ሽማግሌ ሃገራዊ ዋዕላ ንደሞክራሲያዊ ለውጢ

ጽኑዕ ሓፋሽ ህዝቢ ኤርትራ !
ኩሉ ፈታው ነጻነትን ዲሞክራሲን ሰላምን !

አብ ሃገርና ዘሎ ተአፋፊ ኩነታት ንዓኻትኩም ሰዉር ኣይኩነን። እቲ ዘሎ ሽግራት ኣብ ቍጠባዊ ምዝመዛን፣ ኣልቦነት ሕገ መንግስትን፣ ምጭፍላቕ መሰላትን ወ.ዘ.ተ. ጥራሕ ኣይተሓጸረን። የግዳስ ኩነው ጭብጥ ጸገም ኣለፉስ ኣብ መሰረታዊ ዝኾነ ሕቶ ህላወ ሃገራዊ ሓድነት ኣንጸባሪቑ። እዚ ሽግር'ዚ ድሕሪ ውድቀት ስርዓት ህ.ግ.ደ.ፍ. እንኹነውን ብቐጥታ ክመዓራረ ዝኸእል ጉዳይ ኣይኹነን። ናይዚ ምክንያት ከኣ፣ ሓደ ካብቶም መሰረታዊ ዓንድታት ህዝቢ ስለ ዝተሃርመ። ብኡ መሰረት ድማ ኣድላይነት ሃገራዊ ዋዕላ ንኹሎም ክፍልታት ህዝብና፣ ማለት ፖለቲካውን ብሔራውን ሃይማኖታውን ባህላውን እንዳውን ጉድጓውን ምልክቱ ዕዙዝ ይገብር። ዋላኳ ሓደ ናይ ሓባር ሃገራዊ ቻርተር ኣድላይነት ከም ዘለዎ ኣብ ኩሉ ፖለቲካዊ መግለጺታትን ማሕበራዊ ርክባትን ብተደጋጋሚ ካብ ዓሰርተታት ዓመታት ኣትሒዞ ከም ሕቶ እንተተላዕለን ካብ መጋቢት 1999 ኣትሒዞ ምምስራት ምሕዝነት ሃገራዊ ሓይልታት ኤርትራ እንተተረጋገጸን ትግባሪኡ ብዝተፈላለየ ኩነታት ብርሃን ክርኢ ኣይከኣለን። ሎሚ ግን እንሆ በዚ መግለጺ'ዚ ሕቶ ሃገራዊ ሓድነት ኣብ ተግባር ንኸውዕል ተበገሱ ኣሎ። ነዚ ንምፍጻሙ ድማ ገለ ሒዶት ኣዋርሕ ዝተሪፎ ይመስል። ነዚ ንምስልሳል ከኣ እንሆ ኣሰናዳኢት ሽማግሌ ካብ ፖለቲካዊ ውድባትን ሰቪካውያን ማሕበራትን ብመሰረት ለበዋታት ኣብ ሓምሌ 2009 ዝተገብረ ሓፈሻዊ ዓውደ መጽናዕቲ (work shop) ቆይማላ። ድሮ ድማ ቀዳማይ ኣጼባ ምስንዳኣ ኣካይዳን ኣብ ዝመጽእ ዘሎ ወርሒ ሓምሌ 2010 ዋዕላ ከም ዝጋባእ ወሲናን።

ዎ ውፋይ ሓፋሽ ህዝብና!

ኣማኢት ኣሽሓት መስዋእቲ ዝተኸፍለሉ ሃገር ህልውንኡን ሓድነቱን ምርግጋኡን ኣብ ዋጋ ዕዳጋ ክኣቱ ኣይምተገብእን። ኮይኑ ግን ብሰንኪ ጭቆና ምልካዊ ስርዓት ባህልን ታሪኽን ሃገራዊ ረብሓታትን ክኸበር ኣይተኻእለን። ህልዊ ምልካዊ ስርዓት ኣብ ኤርትራ ግና ብሕሳባት ስልጣን ተዋሒጡ ብዝኾነ ዋጋ ብሕማቕ ተግባራቱ ክቅጽል ስለ ዚመረጸ፣ ንሕቶ ሃገራዊ ሓድነት ንሓደጋ ክሳጥሕ ገይሩዎ። ካብዚ ንምግልጋል ድማዩ ኤርትራዊ ፖለቲካዊ ሓይልታትን ሰቪካውያን ማሕበራትን ብህጹጽ መንገዲ ሃገራዊ ዋዕላ ክሰርሕ ተደፋፍኡ። መድረኽ ሃገራዊ ዋዕላ ከኣ ኣብ ዲሞክራሲ ዝኣምኑን ሕቶ ሃገራዊ ሓድነት ንምርግጋጽ ዝጽዕዱ ሃገራዊ ሓይልታት ዘጠቓልል ኪይኑ፣ እዞን ሓይልታት እዚኣተን እቲ ዋዕላ ምቹእ ቀጥታዊ ዘተ ኣብ መንጎ ዝተፈላለዩ ክፍልታትን ኮማት-ሕብረተሰብናን ኣገዳስነት ኣለዎ። እዚ ድማ ሓደ ስጉምቲ ኣብ ስጉምቲታት ሕቶ-ሃገራዊ-ሓድነት ኪይኑ፣ ንምስራጽ ኩሉ ዝሰማማዓሉ ዲሞክራሲያዊ መንግስትን ሃገራዊ ትካላትን ኣብ ግምት ዘእቱ ይኸውን።

ዎ ጽኑዕ ህዝብና!

እዚ ዋዕላዚ ብደሞክራሲያዊ ለውጢ ንዝኣምኑ ዝተፈላለዩ ሃገራውያን ሓይልታት ዝሓቀፍ ኪይኑ፣ ዕላምኡ ከኣ ኣብዚ መድረኽዚ ሃገራዊ ቻርተርን ናይ መጻኢ ዲሞክራሲያዊ መልክዕ ዝሓዘ ቅዋምን ንምጽዳቕ እዩ። ብተወሳኺ ኩሎም ኣንጻር ስርዓት ህ.ግ.ደ.ፍ. ዝኾነ ተቓዋሚ ክሳብ ምውዳቕ እቲ ስርዓት ኩሉ ዓቕምታቶም ብምውህሃድ ክሰርሑ፣ ንድሕሪኡ ዚኸይድ ዕማማት መሰጋገሪ መድረኽ ከጣጥሑን ይግባእ። ክሳብ ህዝብና ንዕኡ ዚውክሎ መንግስቲ ዝመርጽን ናይ ስልጣን ባዶነት ከይህሉን - እሞ ድማ ብሰንኪ ልዕላውነትን ሓድነትን ሃገርን ህዝብን ከይትንከፍ - እሞ ብሰንኪ ከኣ ክቡር መስዋእቲ ዝተኸፍለሉ ሃገር ኣብ ዋጋ-ዕዳጋ ከይወርድ፣ ታሪኽ ሓላፍነት ኣሰኪሙ ኣሎ።

ዎ ውፋያት ክፍልታት ሕብረተ-ሰብና!

አሰናዳኢ ሽማግሌ አብ ለካቲት 16-23/2010 አብ ዘካየዱ ቀዳማይ አኼባኣ ናይ ባዕላ ቴክኒካዊ ሽማግሌታትን ብምጃም ውሽጣዊ ሕግታታን ሓፊሻዊ ናይ ስራሓታ መምርሕታትን ኣጽዲጃ፣ ስራሓታ እትመርሕ ሰክረታርያ ከአ መረጸ። ንምዕዋት ዋዕላ ከአ ኩሉ ብደሞክራሲ ዝኣምን ክፍልታት ህዝብናን ሓይልታቱን ንምሳትፍ ትጽዕር። በዚ ኣጋጣሚዚ ንኩለን ውድባትን፣ ሰብካውያን ማሕበራትን፣ መላእ ክፍልታት ሕብረተ-ሰብናን፣ ከምኡ ውልቀ ሰባትን ኣብዚ ዋዕላዚ ንክሳተፉ ኣሰናዳኢት ሽማግሌ መጸዋዕታ ትገብር። ንሱ ድማ ኣብ መጻኢ ብእተውጽኦ መግለጽታትን ምልክታታትን ብእትገብር ንጥፈታትን በሪሁ ዚልለ ይኸውን። ብመትከል ከአ ዝኾነ ሃናጺ ርእይቶ ዋንኡን ቦታኡን ብዘየገድስ ኣብ ዋዕላ ቦታ ከም ዚህልዎ ነረጋግጽ። ጭርሖና ድማ ዝኾነ ይኹን ኣካል/ዜጋ ዘይምንጻልን፣ ዘይምርሓቕን፣ ዘይምስጋርን ዘይምካሕን እዩ! በዚ መሰረት ድማ ኩሎም ጉዳሳት ዝሓሸ ስነ ሓሳባዊ ተሳታፍነት ንክህልዎም ንጽውዕ፤ ምክንያቱ ህዝብናን ሃገርናን ካብዚ ንላዕሊ ኢዩ ዝግበእ።

**ዎ ጽኑዕ ህዝቢ ኤርትራ!
ዎ መሓዞት ነጻነትን ደሞክራሲን ሰላምን!**

እዚ ዋዕላ እዚ ኤርትራዊ ይኹን እምበር ኣብ ምስራጽ ዲሞክራሲያዊ ባህልን ሰብካዊ መሰላትን ኣብ ዓለምለኸ-ልምዲ ዝተመርኩስ እዩ። ህዝቢ ኤርትራ ምስ ዘባዊ ከባቢኡ ምትእስሳርን ልዑዎ-ሓባራዊ-ረብሓታትን ስለ ዘለዎ፣ ዘባዊ ከባቢኡ ድማ ኣብ ምዕዋት ዋዕላ ብምድጋፍ ተራኡ ንክጸወት ኣሰናዳኢት ሽማግሌ ካብዚ ነቐላ መጸዋዕታ ትገብር። ከምኡ-ውን ንኹሎም ኣብ ነጻነትን፣ ደሞክራሲን፣ ሰላምን፣ ምርግጋኣን ዝግደሱ ኣህጉራዊ መንግስታትን ኣህዛብን በርጌላዊ ማሕበራትን ኣብ ምርግጋጽ ፍትሓዊ ባህጊታት ህዝቢ ኤርትራ ብመንገዲ ምድጋፍ ውጻኢት እዚ ታሪኻዊ ዋዕላዚ ተራኡም ንክጸወቱ ኢሽማግሌ ትጽውዕ። ህዝቢ ኤርትራ ከም ወትሩ ንመሓዞቱ ውፋይ ምጃኑ ብሓደ ሸነኽ፣ ምልካዊ ስርዓት ህ.ግ.ደ.ፍ ከአ ምስ ኩሉ ኣዕናዊ ተግባራቱን፣ ባህሉን፣ መትከላቱን ንህዝቢ ኤርትራ ፍጹም ከም ዘይውክል ከአ ብካልእ፣ ኣብ ግምት ክውሰድን፣ መሓዞት ህዝብና ክፈልጥዎ የድሊ።

ዎ ውፋይ ሓፋሽ ህዝብና!

ምዕዋት ዋዕላን ምርግጋጽ ዕላማታቱን ብቀዳማይ ደረጃ ኣብ ተሳታፍነት ሓፋሽ ህዝቢ ኤርትራ ዝምርኮስዩ። በዚ መሰረት ድማ መጸዋዕታና ብሓደ ኳንና ዱልዱል ግንባር ብመንገዲ ሃገራዊ ሓድነት ብምስርጽ ንስርዓት ህግዲፍ ከነውድቕን ክንትክእንዩ። ኣብ ርጉእ ሃገር ዲሞክራሲያዊ ስርዓት ብምትካል ከአ ዕላምኡ ንኩሉ ዜጋ ዝሓቁፍ ክውንነት ሓቂ ምግባርዩ። ስለዚ ንተዓዘብቲ ይኹን ወይ ተጠራጠርትን ደጊም ቦታ የለን፤ እምበኣር ኩሉ ኤርትራዊ ኣብ ምዕዋት እዚ ሃገራዊ ዋዕላዚ ተሳትፎኡ ከረጋግጽ ግድን ክህልዎዩ።

**ዓወት ንዲሞክራሲያዊ ለውጢ!
ስዕረትን ውድቕትን ንዲታተርነት!
አሰናዳኢት ሽማግሌ
ሃገራዊ ዋዕላ ንዘተን ንደሞክራሲያዊ ለውጢ
23 ለካቲት 2010**